

RADJU MARIJA

102.3FM/107.8FM

Pubblikazzjoni Assoċjazzjoni
Radju Marija (Malta)
Nru 102 - VO/1584
Jannar-April

AHTAF U ILQA'

Programmi Ġodda għax-Xitwa 2023

Skeda Ġdida Paġna 6-7



Aĥtaf l-okkażjoni!”. Espressjoni li tintuża l-aktar meta tiġi xi okkażjoni jew offerta ta' darba biss u li tista' tagħmel differenza għal haġtek kollha. Però jistgħu jkunu wkoll

okkażjonijiet ta' spiss li jiġu f'haġġitna u li għalkemm mhux se jagħmlu differenza enormi f'haġġitna xorta jagħmluha aħjar.

Dan jgħodd kemm għal dak li hu tad-dinja imma wkoll għal dak li hu tal-Ġenna.



Radju Marija, permezz ta' gruppi u għaqdiet li jagħżluh biex isemmgu lehinhom, spiss jagħmlilna stedinet li xi wħud jilqgħu bil-qalb tant li jaraw differenza kbira fil-ħajja tagħhom. Ohrajn jistgħu jisimgħu xi silta minn ktieb spiritwali, jew minn ħajja ta' xi qaddis jew xi esperjenza waqt xi programm jew xi mument ta' talb.

Jista' jkun li dan ma jagħmlilhomx xi differenza kbira

izda xorta waħda jagħmlilhom haġġithom aħjar.

Radju Marija jagħmel ukoll stedinet ta' kull xahar bħal ngħidu aħna, stedina għall-quddiesa u sawma ħobż u ilma fl-ewwel Ġimgħa tax-xahar u jien bħala saċerdot naf kemm din għamlet differenza fil-ħajja ta' bosta. Ma ninsewx ukoll il-quddiesa, adorazzjoni u qrara tal-ewwel Sibb tax-xahar għall-imsejtna midinbin f'isem il-Qalb Immakulata ta' Marija li kienet ukoll okkażjoni qawwiya ta' tiġdid fir-ruħ għal bosta li laqgħu din l-istedina.

Dan huwa dak li joffri Radju Marija! Aĥtaf u ilqa' din l-okkażjoni li twassal għal post tajjeb ma' Kristu. Titlifhiex!

Tiegħek f'Ġesù u Marija

Fr Antoine Borg
Direttur Radju Marija Malta

Għas-servizz tiegħek

Ko-ordinattriċi
Amministrattiv ġdida

*Radju Marija bi pjaċir
jinforma lis-semmiegħa
illi għandu Ko-ordinattriċi
ġdida, Marvin Mansueto
li ħadet din il-kariga
mill-1 ta' Dicembru 2022
u li ser tiegħu ħsieb
l-operattiv kollu tar-Radju.
Nawgurawha minn qalbna
l-ħidma t-tajba filwaqt li
nixtiequlha kull suċċess
f'dan l-irwol importanti.*



Ms Marvin Mansueto

Kalendarju

Il-Kalendarju ta' 2023 reġa' jinsab għall-bejgħ mingħand Radju Marija, ir-Rabat. Jinbiegħ għall-prezz ta' €3.50 jew €5.00, jekk tixtieq li tirċevih bil-posta lokali.

Jekk tixtieq li tordna l-kopja tiegħek, tista' tagħmel dan billi tibgħat din il-formola flimkien mal-ħlas dovut :

Isem u Kunjom: _____

Indirizz: _____

Kodiċi Postali : _____

Telefon: _____

Il-Konsagrazzjoni lil San Ġużepp

Il-ktieb tant mistenni, **Konsagrazzjoni lil San Ġużepp**, jinsab fil-bookshop ta' Radju Marija. Ktieb meravilja, taqsira tal-istudju sħiħ dwar San Ġużepp. Jinqara u jintlaħaq minn kulhadd. Fr. Donald Calloway, idur fuq it-tradizzjoni twila ta' devozzjoni lil San Ġużepp u jistedinna nikkonsagraw lilna nfusna lilu, qaddis xempju ta' safa' u ta' virtu'. Tista' żżur il-book shop ta' Radju Marija u tikseb dan il-ktieb għall-prezz ta' €20 jew €22, jekk jintbagħat bil-posta lokali, b'cheque jew money order pagabbli lil Radju Marija.

Tistgħu ssibu dan il-ktieb ukoll mingħand Librerija Preca, Triq San Ġorġ Preca, il-Marsa, mill-Catholic Book Centre, Misraħ de Paul, Raħal Ġdid, kif ukoll mingħand Papel Stationer, Triq is-Salvatur, il-Qrendi. Dan huwa rigal mhux biss mill-awtur innifsu, iżda mingħand il-Mulej Alla, sabiex jgħinna naqdfu fil-kriżi li għaddejjin minnha u sabiex jurina t-triq għall-ġenna.



GĦANDEK INTENZJONI SPEĊJALI GĦAT-TALB?

*Iktibha fuq il-formola hawn taħt u ibgħatha lil
Radju Marija fl-envelopp mehmuz.*

L-intenzjonijiet tat-talb jitqiegħdu quddiem l-altar fil-Kappella ta' Radju Marija fejn noffru quddiesa kull ġimgħa għall-intenzjonijiet tas-semmiegħa.

FORMOLA GĦAT-TALB



Maratona 19 sa 21 ta' Ottubru 2022

Għaddiet skeda oħra li fiha l-ħaddiema u l-volontiera, dawk li jagħtu kontribut siewi fl-uffiċċju amministrattiv u dawk tar-reception desk ta' Radju Marija kienu mpenjati iktar mis-soltu, l-iktar fil-Maratona li saret mid-19 sal-21 ta' Ottubru 2022. Dan l-appuntament annwali għall-Radju Marija, isir bil-għan li, bil-fondi li jingabru Radju Marija jkun jista' jkompli jxandar il-kelma ta' Alla. Il-jiem tal-Maratona għar-receptionists u voluntiera oħra tar-Radju jkunu impenjattivi ħafna minħabba r-rispons qawwi li dejjem ikun hemm mis-semmiegħa. L-ammont ta' receptionists jizdied f'dawn il-jiem sabiex jilqgħu l-ghotjiet li jkunu deħlin kemm direttament fir-reception, kif ukoll permezz tat-telefonati. Minkejja ż-żieda fix-xogħol, it-tim tar-reception ikun qed jistenna bil-herqa dawn il-jiem, kemm għax jiltaqa' flimkien iktar ta' spiss u f'qasir żmien, kif ukoll għax kollha jagħmlu ħilithom sabiex jintlaħaq l-għan aħħari ta' gabra ta' somma sabiħa. Għal darb'oħra reġa' kellna sodisfazzjon kbir f'din il-Maratona minħabba li, bl-għajjnuna t'Alla u Ommna Marija, ngabret somma sabiħa ħafna ta':

€60,286.93



L-inawgurazzjoni tal-istatwa tal-Madonna tal-Adorazzjoni

Okkażjoni marbuta mal-Maratona t'Ottubru, kienet l-inawgurazzjoni tal-istatwa tal-adorazzjoni. Marija bl-isfera b'Ġesu' sagramentat, li kienet maħduma mill-artist lokali, Indri' Attard. Matul il-jiem tal-Maratona kienet esposta fil-Kappella ta' Radju Marija fejn fiha attendew semmiegħa sabiex isir talb kontinwu tul il-kampanja ta' gbir ta' fondi. *Grazzi mill-qalb lil dawk kollha li taw il-kontribut tagħhom b'donazzjoni sabiex din saret għall-Radju Marija.*

		Lectio Divina / Milli Qrajt (rpt)		kollox	Angelus u Rużarju
				Quddiesa	Tiffir u gloria
				Għasari	
				Qari Skrittura	
				In-Novena	

**Radju Marija jirriserva d-dritt li jbidel xi programmi minn din l-iskeda fiż-żmien li tkun qiegħda tixxandar minħabba cirkustanzi li ma jkollux kontroll fuqhom.

Programmi Ġodda fuq Radju Marija fl-iskeda tax-Xitwa 2023 (Mit-Tnejn 2 ta' Jannar sal-Ħadd 2 ta' April 2023)

**Marija Tereża Nuzzo -
Mill-Ħajja u l-Ħidmiet Tagħha -**
Produzzjoni u Prezentazzjoni
ta' Sr Mary Anne Sultana DSH

Fl-okkażjoni tal-mitt sena mill-mewt tal-Qaddejja t'Alla, Madre Marija Tereża Nuzzo, Fundatriċi tas-Sorijiet Ulied il-Qalb ta' Ġesù (1923-2023) insiru nafu aktar dwar ħajjitha u ħidmietha mill-ktieb tal-awtur tal-ħajja tagħha, il-mibki Patri Alexander Bonnici OFM Conv. Fir-riċerka tiegħu hu jippreżenta lil Madre Marija Tereża Nuzzo bħala dik il-mara qawwija, li żejnet ħajjitha biċ-ċaħda u b'qalb kollha mħabba għal Kristu ħadet ħsieb tal-formazzjoni kemm tat-tfal u l-kbar u mexxiet lis-sorijiet bil- għaqal u l-ġustizzja.

(Jixxandar kull nhar ta' Sibt fit-03.30pm
b'repetizzjoni kull nhar ta' Ħamis fis- 01.00am)



Ġuljana ta' Norwich

Produzzjoni u Prezentazzjoni ta' Marika Zammit

Din is-sensiela ta' programmi tlaqqagħna mal-mistika medjevali Ingliża Ġuljana ta' Norwich. Hija venerata fil-knejjes Luterani u Anglikani u meqjuma anke fil-Knisja Kattolika. F'mument ta' tbatija meta kienet tinsab f'xifer il-mewt, hija rat sittax-il vizjoni minghand il-Mulej, li kitbet dwarhom fil-ktieb Rivelazzjonijiet tal-Imħabba Divina. Għexet bħala rekluża f'ċella maġenb il-knisja ddedikata lil San Ġiljan Isqof ta' Le Mans li minnu ħadet isimha. Għaddiet ħajjitha fil-kontemplazzjoni u kienet imfittxija bħala gwida spiritwali. It-teoloġija tagħha nfirxet tant, li nkitbu studji shaħ dwarha u tibqa' msemija għall-messaġġ li rċeviet minghand il-Mulej uli kolloxx għad ikun sew!

(jixxandar kull nhar ta' Ħamis fit-03.30pm
b'repetizzjoni kull nhar ta' Ħadd fis-
06.00am)




Mill-Pinna u l-Ħsieb Ta' Frank Duff -

Produzzjoni u Preżentazzjoni ta' Joe Micallef

F'din is-sensiela ser nisimgħu xi siltiet mill-kitba ta' dan il-Qaddej t'Alla li huwa wkoll il-Fundatur tal-Għaqda tal-Lajċi - Il-Legjun ta' Marija. Apparti li se nisimgħu l-ħsiebijiet profondi tiegħu dwar Ommna Marija, is-Santissima Trinità, diversi Virtujiet, kif ukoll suġġetti oħra spiritwali - li ġew maqluba għall-Malti u addattati għall-programm. F'din is-sensiela, il-preżentatur ser jistieden membru tal-Legjun ta' Marija differenti, ħalli flimkien jgħarblu u jiddiskutu l-kitba li tkun għadha kif inqrat. Frank Duff antiċipa l-appostolat tal-lajċi, ferm qabel il-Konċilju Vatikan II, għax fl-1921 waqqaf din l-għaqda msemmija tal-appostolat. Il-kitba tiegħu hija minjiera ta' għerf u spiritwalità li tgħinna fil-mixja tagħna wara Sidna Gesù permezz ta' Ommna Marija."

*(jixxandar kull nhar ta' Tlieta fis-02.10pm
b'repetizzjoni kull nhar ta' Sibt fis-02.00am)*




Dawl Frangiskan -

Produzzjoni u Preżentazzjoni ta'
Patri Philip Cutajar OFM Cap

Programm li jwasslilkom l-kontenut kollu ta' din ir-rivista ppubblikata kull xahar mill-Frangiskani Kapuċċini f'Malta, maqsum fuq erba' ġimgħat. Materjal varjat li żgur fih ser issib xi kitbiet li jolqtuk.

(Jixxandar kull nhar ta' Tnejn fil-05.00pm b'repetizzjoni kull nhar ta' Ġimgħa fit- 03.30am)



Faith

Bit-Tarka tal-Fidi -

Produzzjoni u Preżentazzjoni ta' Joe Fenech

Quddiem soċjetà li ma tghinnix biex ngħixu l-Fidi tagħna u li tippreżentalna tant sfidi, neħtieġu li nkunu armati bit-Tarka tal-Fidi kif jgħallimna San Pawl. Illum il-ġurnata n-nisrani jeħtieġ li jkun jaf sew il-Fidi tiegħu, inkella jispiċċa mirbuħ mill-ħażen ta' madwaru.

(jixxandar kull nhar ta' Ħamis fil-05.00pm b'repetizzjoni kull nhar ta' Ħadd fis- 01.00am)



Qari - Nitkellmu ma' Hutna s-Saċerdoti -

Qari minn Jacqueline Pace

Ir-Ruh tiegħi hija f'dawn il-paġni, aktar minn f'xi kitba oħra tiegħi". Hekk iddeskriva d- djarju tiegħu l-Qaddis Papa Ġwanni XXIII innifsu. Din is-sensiela tiġbor l-ispiritwalità li turi li wara dik it-tbissima u t-tjubija hemm raġel li jżomm dan is-sigriet: TALB u AZZZJONI QADDISA minn meta kellu 14-il sena sal-1963 ftit xhur qabel mewtu; kważi 70 sena ta' kif wieġeb għas-sejha l-Papa t-Twajjeb.

(jixxandar kull nhar ta' Ġimgħa fil-05.00pm b'repetizzjoni kull nhar ta' Tnejn fis- 01.00am u l-Ħamis fid-09.30pm)

Il-Bank Ċentrali ta' Malta ħareġ Direttiva ġdida fejn mill-1 ta' Jannar 2022, ma jistgħux jinħarġu jew jissarrfu ċekkijiet ta' €20 jew inqas

***Għalhekk ċekkijiet ta' €20 jew inqas li jinħarġu f'isem Radju Marija
MA JISTGĦUX JISSARRFU U JIĠU KKANĊELLATI.***

Infakkru li tistgħu tgħinu lil Radju Marija b'dawn il-mezzi:

Tista' żżurna f'Radju Marija bejn it-9:00am u l-5:00pm u tħalli d-donazzjoni tiegħek fir-reception f'numru 40, Triq San Vincenz Ferreri, Rabat.

Tista' wkoll iċċempel minn linja fissa fuq:

5160 2046 għal donazzjoni ta' **€10**

5170 2019 għal donazzjoni ta' **€15**

5180 2047 għal donazzjoni ta' **€25**

5091 2091 għal donazzjoni ta' **€50**

Jew tibgħat SMS fuq:

5061 8063 għal donazzjoni ta' **€4.66**

5061 9278 għal donazzjoni ta' **€11.65**

Tista' tiddepożita donazzjoni fil-kontijiet li Radju Marija għandu f'dawn il-banek:

• APS BANK

IBAN: MT31 APSB 7705 7006 0638 2000 0834 148

A/C ACCOUNT NO: 20000834 14-8

• BANK OF VALLETTA

IBAN: MT09VALL2201 300000000 14609142012

A/C ACCOUNT NO: 14609142012

• HSBC

IBAN: MT05MMEB44587 0000000058030875050

A/C ACCOUNT NO: 058-030875-050

Jekk tippreferi tista' tagħti donazzjoni billi tuża l-BOV Mobile to Mobile disponibbli fuq il-BOV app b'dan in-numru **7945 3107**.

***Infakkru li ċekkijiet ta' €20 jew inqas maħruġa f'isem Radju Marija
MA JISTGĦUX JISSARRFU U JIĠU KKANĊELLATI.***

***Minn qalbna nirringrazzjawkom tal-appoġġ kontinwu tagħkom..
Jalla l-Mulej u Ommna Marija jbierku lilkom u l-familji tagħkom
għal mitt darba aktar.***

Servizzi offruti minn Radju Marija

Avviżi ta' mwiet u tifikiriet ta' anniversarji fuq Radju Marija

Dawn jixxandru mit-Tnejn sal Ġimgħa; fit-8.00am, fil-11.55am u fl-3.55pm, nhar ta' Sibt fit-8.00am biss.

Għal aktar informazzjoni wieħed għandu jċempel fil-ħinijiet tal-uffiċċju fuq 21453105 u jistaqsi għal Moira Bugeja.

Importanti li l-avviżi jkunu ttajpjati u jiġu pprezentati fir-reception ta' Radju Marija bejn: it-Tnejn u l-Ġimgħa mid-9.00am sal-5.00pm. Min jippreżenta l-avviż irid ukoll jippreżenta l-karta tal-identità tiegħu. Ma jistgħux jiġu aċċettati avviżi permezz tat-telefon jew b'sms.

Avviżi komunitarji mxandra kuljum

Radju Marija jistieden lil daww il-parroċċi u l-għaqdiet li jixtiequ jxandru l-attivitajiet tagħhom li jkunu se jorganizzaw fuq Radju Marija biex jibagħtuhom sa mhux aktar tard minn ġimgħa qabel ma tkun ser isseħħ l-attività.

Dawn għandhom jintbagħtu b'email fuq: info.mal@radiomaria.org

L-attivitajiet avżati għandhom ikunu ta' natura reliġjuża jew ta' formazzjoni Nisranija u ma jistgħux jinkludu attivitajiet ta' fundraising fosthom bazaars. Hija fid-diskrezzjoni tad-direzzjoni ta' Radju Marija meta u kemm-il darba jixxandar l-avviż.

L-istudjos ta' Radju Marija jinsabu:

40, Triq San Vincenz Ferreri, ir-Rabat
Indirizz postali: **Radju Marija,**
PO Box 19, Rabat RBT 1230

Telefon uffiċċju: **2145 3105**

Telefon live studio: **2145 3106**

SMS studio: **7979 1023**

Indirizz elettroniku: **info.mal@radiomaria.org**

Websajt: **www.radjumarija.org**

jew sibna fuq:  **Radju Marija Malta**



102.3FM / 107.8FM

VO/1584